



# റബ്ബറുത്പന്ന നിർമ്മാണത്തിൽ ദേശീയ കോൺഫറൻസ്

Posted On: 11 JUL 2017 1:14PM by PIB Thiruvananthapuram

റബ്ബർബോർഡ്, കെ.എസ്.ഐ.ഡി.സി.(കേരള സ്റ്റേറ്റ് ഇന്ഡസ്ട്രിയൽ ഡെവലപ്മെന്റ് കോർപ്പറേഷൻ)യുമായി ചേർന്ന് ജൂലൈ 28-29 തീയതികളിൽ ഇന്ത്യൻ റബ്ബർ ഗവേഷണ കേന്ദ്രത്തിൽ വെച്ച് റബ്ബറുത്പന്ന നിർമ്മാണവുമായി ബന്ധപ്പെട്ട് ഒരു വിദിന ദേശീയ കോൺഫറൻസ് നടത്തുന്നു. കേരള ഗവണ്മെന്റ് ചീഫ് സെക്രട്ടറി നളിനി നെറ്റോ ജൂലൈ 28 ന് കോൺഫറൻസ് ഉദ്ഘാടനം ചെയ്യും. അലോക് വർദ്ധൻ ചതുർവേദി ഐഎഎസ് (അഡീഷണൽ സെക്രട്ടറി, ഡിപ്പാർട്ട്മെന്റ് ഓഫ് കൊമേഴ്സ്, കേന്ദ്ര വാണിജ്യ വ്യവസായ മന്ത്രാലയം) ഉദ്ഘാടന യോഗത്തിൽ അദ്ധ്യക്ഷത വഹിക്കും. കേരളത്തിലെ അഗ്രിക്കൾച്ചറൽ പ്രൊഡക്ഷൻ കമ്മീഷണറും പ്രിൻസിപ്പൽ സെക്രട്ടറിയുമായ ടിക്കാറാം മീണ ഐഎഎസ് , കെ.എസ്.ഐ.ഡി.സി. മാനേജിങ് ഡയറക്ടർ ഡോ. എം. ബീന ഐഎഎസ്, റബ്ബർബോർഡ് എക്സിക്യൂട്ടീവ് ഡയറക്ടർ എ. അജിത് കുമാർ ഐഎഎസ്, ഇന്ത്യൻ റബ്ബർ ഗവേഷണകേന്ദ്രം ഡയറക്ടർ ഡോ. ജെയിംസ് ജേക്കബ് എന്നിവർ ഉദ്ഘാടന യോഗത്തിൽ സംസാരിക്കും.

റബ്ബർ പ്രൊഡക്ട്സ് മാനുഫാക്ചറിങ്: സിനർജൈസിങ് കോംപീറ്റൻസീസ് എന്നതായിരിക്കും കോൺഫറൻസിലെ മുഖ്യവിഷയം. ഉത്പന്ന നിർമ്മാണ പ്രവർത്തനങ്ങളിലും ഉത്പന്നവികസനത്തിലും രാസവസ്തുക്കളുടെ മേഖലയിലും ഉണ്ടായിട്ടുള്ള നൂതന വികാസങ്ങളെ പരിചയപ്പെടുത്തുക എന്നതാണ് കോൺഫറൻസിന്റെ ലക്ഷ്യം. പുതിയ സംരംഭകർക്കുള്ള അവസരങ്ങളും വെല്ലുവിളികളും പഠനലക്ഷ്യങ്ങളിലെ പ്രധാന വിഷയമായിരിക്കും. ജി. എസ്.ടി, ആസിയാൻ കരാർ എന്നിവയെക്കുറിച്ച് യോഗത്തിൽ ചർച്ച ചെയ്യും. കൂടാതെ, ഉത്പന്നനിർമ്മാണങ്ങളുടെ അനുഭവങ്ങളും പങ്കുവെയ്ക്കുന്നതായിരിക്കും.

ടയർ, ടയറിതര റബ്ബറുത്പന്ന നിർമ്മാണങ്ങളും റബ്ബർപാൽ സംസ്കരണത്തിൽ ഏർപ്പെട്ടിരിക്കുന്നവർ; അസംസ്കൃത വസ്തുക്കളെ കൈകാര്യം ചെയ്യുന്നവർ; ഉപഭോക്താക്കളെ തുടങ്ങിയവർക്കെല്ലാം കോൺഫറൻസ് പ്രയോജനം ചെയ്യും. പ്രതിരോധവകുപ്പ്, ഐ.എസ്.ആർ.ഒ (ഇന്ത്യൻ സ്പേസ് റിസർച്ച് ഓർഗനൈസേഷൻ), ഡി.ആർ.ഡി.ഒ.(ഡീഫൻസ് റിസർച്ച് ആൻഡ് ഡെവലപ്മെന്റ് ഓർഗനൈസേഷൻ), ബി.എച്ച്.ഇ.എൽ (ഭാരത് ഹെവി ഇലക്ട്രിക്കൽസ് ലിമിറ്റഡ്), പെട്രോളിയം, അഗ്രോ മെഷീനറി വ്യവസായങ്ങളെ തുടങ്ങിയവയിലനിന്നുള്ളവർ കോൺഫറൻസിൽ സംബന്ധിക്കും. ശ്രീപുര, അസം, അരുണാചൽ പ്രദേശ്, ഒഡീഷ തുടങ്ങിയ സംസ്ഥാനങ്ങളിലെ വ്യവസായ വകുപ്പിലിനിന്നുള്ള ഉന്നതോദ്യോഗസ്ഥർ മീറ്റിങ്ങിലെ വിവിധ സെഷനുകളിൽ സംസാരിക്കും.

പ്രകൃതിദത്ത റബ്ബറിന്റെ ഉത്പാദനം, സംസ്കരണം, റബ്ബറുത്പന്ന നിർമ്മാണം തുടങ്ങിയ മേഖലകളിൽ ഇന്ത്യൻ റബ്ബർഗവേഷണകേന്ദ്രം വിവിധതരത്തിലുള്ള ഗവേഷണപരിപാടികളെ നടത്തിവരികയാണ്. വ്യവസായരംഗത്തുള്ളവരുമായും സർവ്വകലാശാലകളിലും മറ്റും പഠന,ഗവേഷണരംഗത്തു പ്രവർത്തിക്കുന്നവരുമായും ചേർന്ന് ഡീവൽപ്പ്മെന്റേഷൻ, ഫില്ലർ ഇനുകോർപ്പറേഷൻ, ചെലവു കുറഞ്ഞ ഫില്ലറുകളുടെ നിർമ്മാണം തുടങ്ങിയ മേഖലകളിൽ പ്രത്യേക ഗവേഷണവും ഇവിടെ നടന്നുവരുന്നു. ദേശീയ, രാജ്യാന്തരനിലവാരങ്ങളനുസരിച്ച് റബ്ബറുത്പന്നങ്ങളെ പരിശോധിക്കുന്നതിന് എൻ.എ.ബി.എൽ (നാഷണൽ അക്രഡിറ്റേഷൻ ബോർഡ് ഫോർ ടെസ്റ്റിങ് ആൽഡ് കാലിബ്രേഷൻ ലബോറട്ടറിസ്) അംഗീകാരമുള്ള ലബോറട്ടറിയും ഗവേഷണകേന്ദ്രത്തിനുണ്ട്. കേരളത്തിലെ വ്യവസായവളർച്ച ലക്ഷ്യമാക്കി പ്രവർത്തിക്കുന്ന സംസ്ഥാനഗവണ്മെന്റ് സ്ഥാപനമായ കെ.എസ്.ഐ.ഡി.സി. അടിസ്ഥാനസൗകര്യ വികസനം സാമ്പത്തികസഹായം തുടങ്ങി വിവിധ പ്രവർത്തനങ്ങളിലൂടെ ചെറുകിട, ഇടത്തരം വ്യവസായങ്ങളുടെ വളർച്ച സുഗമമാക്കുന്നതിനുള്ള നടപടികളെ കൈക്കൊണ്ടുവരുന്നു.

ദേശീയ കോൺഫറൻസിനെക്കുറിച്ചുള്ള കൂടുതൽ വിവരങ്ങളെ്ക്ക് 0481 2353311, 9447326070 എന്നീ ഫോൺനമ്പരുകളിൽ ബന്ധപ്പെടുകയോ റബ്ബർബോർഡ് വെബ്സൈറ്റ് ([www.rubberboard.org.in](http://www.rubberboard.org.in)) സന്ദർശിക്കുകയോ ചെയ്യുക.

(Release ID: 1496336) Visitor Counter : 2

